

# تبصرہ کتب

نام کتاب :- عصر حاضر میں اسلام کیسے نافذ ہو؟

مصنف :- جناب محمد تقی عثمانی

ناشر :- مکتبہ دارالعلوم، کراچی نمبر ۱۴

صفحات :- ۴۳، قیمت چالیس روپے

ہر دور کے تقاضے بدلتے رہتے ہیں لیکن اسلام ایک مستقل دین ہے جو ہر دور کے لئے یکساں رہنمائی کرتا ہے اس لئے ہر دور کے تقاضوں کے مطابق اسلام کو پیش کرنے کا کام ہمیشہ سے جاری ہے۔ ہمارے دور کی ضروریات پر علماء وقتاً فوقتاً روشنی ڈالتے رہتے ہیں۔ جناب مولانا محمد تقی عثمانی صاحب نے بھی اس عنوان پر زیر نظر کتاب میں بحث کی ہے۔

حرف آغاز اور نواہل پر مشتمل یہ کتاب سیاست و مملکت، معیشت، تعلیم، معاشرت، اسلام اور تجدد عالم اسلام، مسلمان اور قادیانیت اور بہت سے متفرق موضوعات پر بحث کرتی ہے۔ یہ کتاب ان اداروں سے ایک انتخاب ہے جو مولف کے زیر ادارت البلاغ میں چھپتے رہے (ص ۸)

کتاب کا عنوان ہے ”عصر حاضر میں اسلام کیسے نافذ ہو؟“ اس سے انسانی ذہن یک دم چونک جاتا ہے۔ اور بے ساختہ کتاب پڑھنے کی ضرورت کا احساس ہونے لگتا ہے۔ لیکن اس کے مطالعے سے کچھ ایسا اندازہ ہوتا ہے۔ کہ کتاب ایسے ماحول میں ترتیب دی گئی ہے کہ یہاں اسلام کو محض قول تک محدود کر دیا گیا ہے، کیونکہ کتاب میں جن مسائل پر قلم رکھا گیا ہے۔ ان کے حل کی کوئی عملی تجاویز پیش ہی نہیں کی گئی ہیں۔ اور اگر کہیں بعض تجاویز کی نشان دہی کی گئی ہے۔ تو وہ سطحی، ناقابل عمل اور عموماً جدید تقاضوں سے ہم آہنگ دکھائی نہیں دیتی؛ جیسا کہ زیر کتاب میں ”سود اور حکومت کی مالی اسکیمیں“ (ص ۲۰۵-۲۱۲) کے زیر عنوان بعض اسکیموں مثلاً انعامی بانڈز، این آئی ٹی یونٹ، گروپ انشورنس وغیرہ پر مولانا نے بحث کی ہے۔ اور بتایا ہے۔ کہ ان اسکیموں میں سود کی آمیزش ہوتی ہے۔ اور پھر وہ پاکستان میں سود و قمار کے کاروبار پر برسے ہیں۔ لیکن انہوں نے ایسی کوئی متبادل تجاویز نہیں دیں جن پر عمل و نلامد

سے ہم سوڈ جیسی لعنت سے نجات پائیں۔ اور اسی طرح ان کا یہ عقائد اس امر پر بھی روشنی نہیں ڈالتا کہ حکومت بوقت ضرورت عوام سے سرمایہ حاصل کرنا چاہے۔ تو کوئٹا جذبہ اور کشش عوام کو متاثر کرے گی۔ جس کے تحت وہ اپنا سرمایہ حکومت کے حوالے کر دیں گے۔

فاضل مولف نے اپنی کتاب میں تحقیق کے موضوع پر بھی قلم اٹھایا ہے اور اس کے بعض پہلوؤں پر روشنی ڈالی ہے وہ محقق کے فرائض بیان کرتے ہوئے لکھتے ہیں محقق کا کام نظریہ قائم کر کے اس کے لئے دلیلیں ڈھونڈنا نہیں ہوتا، بلکہ دلائل دیکھ کر نظریہ قائم کرنا ہوتا ہے (ص ۵۰۰) مولانا نے عمدہ اصول بیان کیا ہے۔ جس سے کوئی بھی محقق انکار نہیں کر سکتا لیکن سوال یہ ہے کہ اس وقت "مسک" کے حق یا خلاف جو کچھ لکھا جا رہا ہے۔ کیا وہ اس کو ٹی پر پورا اُترتا ہے؟ اور خود فاضل مصنف اس اصول پر کتنے کاربند ہیں! اس کی تازہ مثال ان کی کتاب "تعلیق کی شرعی حیثیت" ہے۔ جس میں انہوں نے تقلید کے داعی اور وکیل کی حیثیت سے ہر اس آیت اور حدیث کو اپنی تائید میں پیش کرنے کی کوشش کی ہے جس میں مادہ تقلید کا کوئی لفظ وارد ہوا ہے۔ چاہے اس آیت یا حدیث کو مسئلہ تقلید سے دور کا بھی واسطہ نہ ہو، اسی کا نام نکتہ بعد الوتوق اور تاویل مالا یرضی قائم ہے۔

تحقیق کے موضوع کو فاضل مولف نے کئی جگہ چھیڑا ہے۔ اور ہر جگہ انہوں نے ان ادارہ تحقیقات اسلامی اسلام آباد پر لاکھ ٹوڑی ہے وہ ایک جگہ لکھتے ہیں "کیا اس ادارے میں کوئی ایسا عالم دین بھی ہے۔ جس کے علم و فضل اور اسلامی قانون میں مہارت اور دیانت و خلوص پر قوم کو اعتماد ہو" (ص ۸۸) اس جملے سے مولانا نے یہ تاثر دینے کی کوشش کی ہے کہ ادارے میں کوئی عالم دین نہیں ہے۔ حالانکہ ایسا کہنا حقائق کے منافی ہو گا۔ کیوں کہ ادارے کے اکثر ارکان ایسے ہیں۔ جو فاضل درس نظامی ہیں اور جدید تعلیم سے بھی آراستہ ہیں اگر جناب تقی صاحب نے ادارے سے متعلق ایک کتابچے کو ملاحظہ فرمایا ہوتا تو وہ اس طرح کے سطحی بیانات دینے سے بچ جاتے۔ اس جملے سے دوسری بات یہ مترشح ہوتی ہے۔ کہ قوم کو ادارے کے ارکان پر اعتماد نہیں ہے۔ سوال یہ ہے جو بات مولانا شتمانی کے لئے قابل قبول نہیں ضروری نہیں کہ ساری قوم اسے رد کر دے۔ اس لئے یہ مولانا کی ذاتی رائے ہے اور بس۔ ایک اور جگہ ادارے کے بارے میں لکھتے ہیں: "انہوں نے ایک طرف تو یہ فرض کر لیا ہے۔ کہ تیرہ سو برس پہلے کے اسلامی اصول و احکام معاذ اللہ اب فرسودہ ہو چکے ہیں.... اور دوسری طرف ان کے ذہن میں یہ بات پوری طرح جم چکی ہے۔ کہ مغربی تہذیب و تمدن کے تمام فکری اور عملی مظاہر سزا پنا خیر و برکت ہیں (ص ۸۸) افسوس!

جناب تقی صاحب نے یہ ذہنی مفروضے جن کی کوئی بنیاد نہیں بغیر تحقیق کے سپرد قلم کر دیے ہیں۔ اس دعویٰ کی دلیل نہیں یہ بتانا چاہیے تھا کہ کون اسلام کے احکام کو فرسودہ، قصور کرتا ہے۔

”شرعی نقطہ نظر سے وٹ کی حیثیت شہادت (گواہی) کی سی ہے“ (ص ۱۱۲) اور اس کے بعد گواہی اور گواہی چھپانے وغیرہ کے احکام بیان کر کے وٹ استعمال کرنے کی ضرورت پر زور دیا گیا ہے ہماری رائے میں وٹ کی شرعی حیثیت گواہی نہیں بلکہ بیعت کی ہے۔ کیونکہ گواہی کی ضرورت عموماً اس وقت پیش آتی ہے۔ جب کسی کا حق ثابت کرنا ہو۔ یا کسی کو جہلم سے بری الذمہ قرار دینا ہو جبکہ وٹ میں یہ دونوں صورتیں نہیں ہوتی ہیں۔ بلکہ وٹ دیتے وقت ایک شخص پر اعتماد کا اظہار کرنا ہوتا ہے کہ وہ ہمارے معاملات کو صحیح اور مناسب طریقے سے سرانجام دے سکے گا اور عوام کے مقاصد کی بہتر پیروی اور نمائندگی کر سکے گا۔ اس کی مثال سقیفہ بنی ساعدہ میں خلیفہ اول حضرت ابو بکر صدیق رضی اللہ عنہ کے انتخاب سے حاصل کی جاسکتی ہے۔ یہ درست ہے کہ اس وقت ہاتھ پر ہاتھ کر بیعت کی جاتی تھی لیکن اب پرچی پر مہر لگائی جاتی ہے۔ جو کسی بھی لحاظ سے غیر شرعی نہیں ہے۔ باقی رہی یہ بات کہ شہادت کا چھپانا گناہ ہے لہذا وٹ نہ دینا بھی گناہ ہے۔ یہ ٹھیک ہے کہ وٹ نہ دینا مناسب نہیں کیونکہ جب اچھی حکومت کے انتخاب کا سوال ہو، اس وقت جائز اور ممکنہ وسائل سے گریز کرنا اجتماعی زندگی کے لئے انتہائی نقصان دہ ہے۔

زیر نظر کتاب عصر حاضر میں اسلام کے نفاذ سے بحث کرتی ہے لیکن عصر حاضر کے نہایت اہم اور ضروری مسائل مثلاً چاند میں ایضہ والی مخلوق اسلامی احکام پر کس طرح سے عمل کرے؟ خلائی سفر کے دوران میں نماز روزہ اور حج کے اوقات کا تعین کیسے کیا جائے گا۔ اعضا کی پیوند کاری کے شرعی احکام کیا ہیں؟ جن علاقوں میں دن رات طویل مدت پر محیط ہوتے ہیں۔ ان میں نماز کن اوقات کے تابع ہوئی؟ اور ہوائی جہاز میں سفر کرتے وقت نماز قصر کرنے کے احکام پر نظر ثانی کی جاسکتی ہے کہ نہیں؟ وغیرہ شامل کتاب نہیں ہیں۔ اسی طرح دور جدید میں اخلاقی گراؤ اور بے راہ رومی عام ہے جس کی وجہ سے دیگر بہت سی برائیاں پیدا ہوتی ہیں زیر تبصرہ کتاب میں اخلاقیات پر بھی کچھ نہیں ملتا۔

ان تمام امور کے باوجود متفرق اداروں کو جمع کر کے کتابی شکل دینا ایک اچھا اقدام ہے جس سے مصنف کے افکار کو سمجھنے میں مدد ملتی ہے۔ اس سے اردو قارئین عموماً اور مصنف کے حلقے کے ارکان خصوصاً استفادہ کر سکیں گے

محمد طفیل

\*\*\*\*\*